

मुख्यमंत्री भजनलाल ने अमित शाह के कार्यक्रम स्थल का निरीक्षण किया

भाजपा केंद्रीय चुनाव समिति की बैठक में उम्मीदवारों के नाम पर हुआ मंथन

गृह मंत्री अमित शाह नए कानूनों पर प्रदर्शनी का उद्घाटन व कई विकास कार्यों का शिलान्यास -लोकार्पण करेंगे

- ‘नव विधान-न्याय की नई पहचान’ की थीम पर आयोजित 6 दिवसीय प्रदर्शनी में कानून की नई संरचनाओं पर डिजिटल एवं इंटरएक्टिव प्रस्तुति होगी। प्रदर्शनी का समापन समारोह 18 अक्टूबर को होगा।

जयपुर, 12 अक्टूबर। मुख्यमंत्री भजनलाल शर्मा ने रविवार को सीतापुरा स्थित जयपुर एग्जीबिशन एवं कन्वेंशन सेंटर (जेईसीसी) पहुंचकर नवीन आपराधिक कानूनों पर आयोजित होने वाली इस स्तरीय प्रदर्शनी के आयोजन स्थल का जायजा लिया। 13 अक्टूबर से 18 अक्टूबर तक आयोजित होने वाली इस प्रदर्शनी का उद्घाटन सोमवार को केन्द्रीय गृह एवं सहकारिता मंत्री अमित शाह करेंगे।

मुख्यमंत्री ने आयोजन स्थल पर नए आपराधिक कानूनों के प्रावधानों एवं प्रदेश में इनकी प्रगति को दर्शाने वाली विभिन्न गतिविधियों की तैयारियों का विस्तृत अवलोकन किया। इसके बाद उन्होंने सभा स्थल पर व्यवस्थाओं को जानकारी ली।

उल्लेखनीय है कि देश में 1 जुलाई 2024 से लागू हुए भारतीय न्याय संहिता, भारतीय नागरिक सुरक्षा संहिता तथा भारतीय साक्ष्य अधिनियम के एक वर्ष पूर्ण होने के उपलक्ष्य में जेईसीसी, सीतापुरा में छह दिवसीय राज्य स्तरीय

प्रदर्शनी का आयोजन किया जा रहा है। प्रदर्शनी के उद्घाटन समारोह में शाह के साथ मुख्यमंत्री भजनलाल शर्मा और कार्यवाहक मुख्य न्यायाधिपति, राजस्थान उच्च न्यायालय संजीव प्रकाश शर्मा सहित कई गणमान्य अतिथि उपस्थित रहेंगे।

इस अवसर पर केन्द्रीय गृहमंत्री शाह लगभग 9 हजार 300 करोड़ रुपये से अधिक के विभिन्न विकास कार्यों का शिलान्यास एवं लोकार्पण भी करेंगे। इसके साथ ही, प्रदेश के विद्यार्थियों को यूनिफॉर्म के लिए 260 करोड़ एवं दुग्ध उत्पादकों को दूध सब्सिडी के 364 करोड़ रुपये की राशि का हस्तांतरण भी किया जाएगा। ‘नव विधान-न्याय की नई पहचान’ थीम पर आधारित प्रदर्शनी में कानून की नई संरचना की डिजिटल एवं इंटरएक्टिव प्रस्तुति होगी।

प्रदर्शनी में 13 से 17 अक्टूबर तक प्रतिदिन विशेष सत्र भी आयोजित किए जाएंगे। उसके बाद 18 अक्टूबर को प्रदर्शनी का समापन समारोह आयोजित होगा।



मुख्यमंत्री भजनलाल शर्मा ने सीतापुरा स्थित जयपुर एग्जिबिशन एवं कन्वेंशन सेंटर में होने वाली राज्य स्तरीय प्रदर्शनी स्थल का जायजा लिया।

मधुबनी में बांध टूटा, घरों, स्कूलों में पानी भरा

मधुबनी, 12 अक्टूबर।बिहार में मधुबनी जिले के बेनीपट्टी में पानी के दबाव के कारण महाराजी बांध टूट गया है।(बांध के टूट जाने से कई लोगों के घरों में पानी प्रवेश कर गया है। रात में अचानक बांध टूटने से लोगों को घरों से समान निकालने का मौका ही नहीं मिला। घर के लोग किसी तरह घर से बाहर निकले है। वहीं कई लोग घर के छतों पर शरण लिए हुए है। बांध टूटने के बाद नजरा के हाई स्कूल और मिडिल स्कूल में पानी प्रवेश कर गया है। उधर, नजरा मेघवन के मुख्य पथ पर बाढ़ का पानी चढ़ गया है।

इंदिरा गांधी को ऑपरेशन ब्लू स्टार की गलती की कीमत चुकानी पड़ी थी - चिदम्बरम

नयी दिल्ली, 12 अक्टूबर। कांग्रेस के वरिष्ठ नेता एवं पूर्व केंद्रीय गृह मंत्री पी चिदंबरम ने कहा है कि स्वर्ण मंदिर में ऑपरेशन ब्लू स्टार का फैसला पूर्व प्रधानमंत्री इंदिरा गांधी का अकेले का नहीं था लेकिन फिर भी इसकी कीमत उन्हें अपनी जान देकर चुकानी पड़ी थी।

चिदंबरम ने प्रख्यात पत्रकार लेखक खुशवंत सिंह के साहित्य पर आयोजित एक कार्यक्रम में कहा कि उस समय सेना, पुलिस तथा पंजाब के नेताओं के साथ मिलकर उन्होंने यह निर्णय लिया था। पूर्व केंद्रीय मंत्री ने कहा 'मैं मानता हूँ कि गांधी ने उस गलती की

- एक कार्यक्रम में चिदम्बरम ने कहा कि इंदिरा गांधी ने सेना, पुलिस और पंजाब के नेताओं के साथ मिलकर निर्णय लिया था।

कीमत अपनी जान देकर चुकाई। वह गलती सेना, पुलिस, खुफिया विभाग और सिविल सेवाओं का मिला-जुला फैसला था। आप इसके लिए केवल श्रीमती गांधी को दोष नहीं दे सकते।” चिदंबरम के पूर्व प्रधानमंत्री पर दिए इस बयान की कांग्रेस के कई नेताओं ने चिदंबरम की आलोचना की है।

गाज़ा ...

(प्रथम पृष्ठ का शेष)

2023 को हमस से इस्त्राइल के कई शहरों पर हमला किया था, जिसमें लगभग 1200 लोग मारे गए थे। हमस ने 251 लोगों को बंधक भी बनाया था, जिनमें से 50 से ज्यादा अब भी उसकी कब्जे में है।

नयी दिल्ली, 12 अक्टूबर। प्रधानमंत्री नरेन्द्र मोदी के नेतृत्व में भारतीय जनता पार्टी (भाजपा) केंद्रीय चुनाव समिति की रविवार को बैठक में बिहार विधानसभा चुनाव में पार्टी उम्मीदवारों के नामों पर मंथन के साथ चुनावी रणनीति बनाने और अधिक से अधिक सीटों के जीतने पर गहन चर्चा हुयी। ढाई घंटे से अधिक चली और रात नौ बजे संपन्न बैठक में लिए गए निर्णयों की आधिकारिक जानकारी भाजपा की तरफ से जारी नहीं की गयी है।

सूत्रों के मुताबिक राष्ट्रीय जनतांत्रिक गठबंधन (राजग) के सीट बंटवारे के बाद भाजपा की केंद्रीय चुनाव समिति की बैठक में लिए गए फैसलों की आधिकारिक जानकारी सोमवार को पटना में दिए जाने की संभावना है। पटना में कल शाम चार बजे राजग की संयुक्त प्रेसवार्ता होगी और इसमें राजग

- ढाई घंटे से अधिक चली और रात नौ बजे संपन्न बैठक में लिए गए निर्णयों की आधिकारिक जानकारी भाजपा की तरफ से जारी नहीं की गयी है।
- सूत्रों के अनुसार बैठक में लिए गए फैसलों की आधिकारिक जानकारी सोमवार को पटना में दिए जाने की संभावना है।
- प्रधानमंत्री नरेन्द्र मोदी के नेतृत्व में हुई बैठक में शाह, नडा ,रक्षा मंत्री राजनाथ सिंह, महाराष्ट्र के मुख्यमंत्री देवेंद्र फडणवीस समेत तमाम बड़े नेता पार्टी मुख्यालय पहुंचे।

सामग्री, स्टार प्रचारकों की सूची और अन्य मुद्दों पर मंथन के बाद अंतिम रूप दिया गया। बैठक में शाह, नड्डा, रक्षा मंत्री राजनाथ सिंह, महाराष्ट्र के मुख्यमंत्री देवेंद्र फडणवीस समेत तमाम बड़े नेता पार्टी मुख्यालय पहुंचे। इसमें बिहार चुनाव के भाजपा प्रभारी धर्मेंद्र प्रधान, बिहार के उपमुख्यमंत्री सम्राट चौधरी, बिहार भाजपा अध्यक्ष दिलीप जायसवाल समेत कई प्रमुख नेता मौजूद

है। इस बीच सीट बंटवारे पर हम पार्टी के प्रमुख जीतन राम मांझी ने कहा, " पार्टी को छह सीट मिलने पर हम संतुष्ट हैं, हमें न कोई नाराजगी है और न ही कोई शिकायत। यह आलाकामान का निर्णय है, इसे हम स्वीकार करते हैं।" लोजपा नेता चिराग पासवान और रालोमो प्रमुख उपेंद्र कुशवाहा ने भी राजग टिकट बंटवारे को आपसी सहमति और सौहार्द के साथ लिया गया निर्णय बताया है।

राजद के दो विधायकों ने बिहार विधानसभा से दिया इस्तीफा

नवादा, 12 अक्टूबर। आगामी बिहार विधानसभा चुनाव से पहले राष्ट्रीय जनता दल (राजद) को एक बड़ा राजनीतिक झटका लगा है और पार्टी के दो विधायकों,

- नवादा सीट से विभा देवी और रजौली विधानसभा क्षेत्र से प्रकाशवीर ने विधानसभा अध्यक्ष नंद किशोर यादव के समक्ष अपना इस्तीफा सौंपा

नवादा सीट से विभा देवी और रजौली विधानसभा क्षेत्र से प्रकाशवीर ने विधानसभा में अपनी सदस्यता से इस्तीफा दे दिया है।

इन दोनों नेताओं ने बिहार विधानसभा अध्यक्ष नंद किशोर यादव के समक्ष अपना इस्तीफा सौंप दिया। विधायक विभा देवी नवादा विधानसभा क्षेत्र से पूर्व मंत्री और प्रभावशाली राजद नेता राजबल्लभ यादव की पत्नी है। रजौली से विधायक प्रकाशवीर भी यादव के नजदीकी माने जाते हैं और लंबे समय से उनके राजनीतिक संपर्क में रहे हैं।

विधायक विभा देवी ने अपने त्यागपत्र में कहा कि वह अपनी इच्छा से विधायक पद से इस्तीफा दे रही हैं और उन्होंने अध्यक्ष से अपना इस्तीफा स्वीकार करने का अनुरोध किया। इसी तरह प्रकाशवीर ने भी अपने पत्र में उल्लेख किया कि वह भी बिहार विधानसभा की सदस्यता छोड़ रहे हैं। दोनों विधायकों के इस्तीफे ने राजनीतिक अटकलों को हवा देते हुए संकेत दिया है कि उनकी राजनीतिक राह बदल सकती हैं।

अफगानिस्तान ने रातभर चले सैन्य अभियान में 58 पाकिस्तानी जवान मार गिराये

काबुल, 12 अक्टूबर। अफगानिस्तान के ड्रुंड रेखा पर रातभर चले अफगान सैन्य कार्रवाई में 58 पाकिस्तान के जवान मारे गये हैं।

अफगानिस्तान इस्लामिक अमीरात की सेनाओं ने शनिवार रात विवादित ड्रुंड रेखा के पास कई अफगान प्रांतों में पाकिस्तानी सेना के खिलाफ जवाबी कार्रवाई की।

टोलो न्यूज के मुताबिक अफगानिस्तान इस्लामिक अमीरात के प्रवक्ता जबीहुल्लाह मुजाहिद ने बताया कि कल रात ड्रुंड रेखा के पार जवाबी कार्रवाई के दौरान 58 पाकिस्तानी सैनिक मारे गए और 30 अन्य घायल हो गए। अभियान के दौरान कई हथियार भी जब्त किये गये हैं।

मुजाहिद ने कहा कि जवाबी कार्रवाई ड्रुंड रेखा के पार चलायी गयी। इस दौरान कई हथियार भी अस्थायी रूप से जब्त किये गये हैं। अभियान के दौरान नौ अफगान सैनिकों की मौत हो गयी है और 16 घायल हुए हैं, जबकि 20 पाकिस्तानी सुरक्षा चौकियां नष्ट की गयी हैं। प्रवक्ता ने कहा कि कतर और सऊदी अरब के अनुरोध पर अभियान को आधी रात में रोक दिया गया। पाकिस्तान के खैबर पख्तूनख्वा में आईएसआईएस-के की मौजूदगी पर टिप्पणी करते हुए मुजाहिद ने दावा किया कि यह समूह अफगानिस्तान में हार गया था और बाद में उसने खैबर पख्तूनख्वा में अपने ठिकाने बना लिये।

- अभियान के दौरान नौ अफगान सैनिकों की मौत हो गयी हैं और 16 घायल हुए हैं

मुजाहिद ने कहा कि खैबर पख्तूनख्वा में आईएसआईएस-के के लिये प्रशिक्षण केंद्र स्थापित किये गये और प्रशिक्षुओं को कराची और इस्लामाबाद हवाई अड्डे से यहां लाया गया। जांच में पता चला है कि ईरान और रूस में हुए हमले इन्हीं केंद्रों से किये गये थे।

उन्होंने कहा कि अफगानिस्तान में हालिया आईएसआईएस-के के हमले की योजना खैबर पख्तूनख्वा के इन अड्डों से बनायी गयी थी। साथ ही उन्होंने पाकिस्तान की सरकार से आईएसआईएस-के प्रमुख सदस्यों को अफगानिस्तान को सौंपने का आग्रह किया। मुजाहिद ने खुलासा किया कि पाकिस्तान ने अफगानिस्तान से एक प्रतिनिधिमंडल भेजने का आग्रह किया है, लेकिन इस्लामिक अमीरात ने गुरुवार रात पाकिस्तान द्वारा किये गये हवाई हमलों के जवाब में इस प्रस्ताव को अस्वीकार कर दिया।

जबीहुल्लाह मुजाहिद ने चेतावनी दी कि अफगानिस्तान की संप्रभुता के किसी भी उल्लंघन का जवाब खाली नहीं जायेगा।

त्योहारों की खुशी अब हुई और बड़ी

GST लाभ और सीमित अवधि फैस्टिव ऑफर्स के साथ 23 अक्टूबर, 2025 तक मान्य

MODEL	S-PRESSO	ALTO K10	CELERIO	WAGONR	SWIFT	DZIRE	BREZZA	ERTIGA	EECO
REDUCTION IN PRICE^ (₹) UP TO	129 600	107 600	94 100	79 600	84 600	87 700	112 700	46 400	68 000
NOW STARTING AT^ (₹)	349 900	369 900	469 900	498 900	578 900	625 600	825 900	880 000	518 100
ADDITIONAL FESTIVE OFFERS* (₹) UP TO	47 500	52 500	52 500	57 500	48 750	2 500	35 000	-	42 500

BOOK NOW

UP TO 100% PROCESSING FEE WAIVER ON CAR FINANCE*

SCAN TO CONNECT TO SHOWROOM NEAR YOU

E-BOOK TODAY AT WWW.MARUTISUZUKI.COM

Contact us at 1800-102-1800

T&C available at dealership. Features/accessories vary by variant. Black glass shade on the vehicle is due to lighting effect. *Offers / Prices differ by variant/model/location/city and may change or end without notice. Includes consumer, exchange, and institutional/rural offers (where applicable) on select models. Offer values shown are maximums. Prices subject to GST rates as notified by the Government. ^Reductions and starting prices vary by variant. *Valid with select financiers, for personal-use vehicles only.